

**15 -ാം കേരള നിയമസഭ**

**5 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 47**

**28-06-2022 - ൽ മറുപടിയ്ക്ക്**

**സഹകരണ മേഖലയിലെ തൊഴിലവസരങ്ങൾ**

ചോദ്യം	ഉത്തരം
<p align="center"><b>ശ്രീ ജി എസ് ജയലാൽ , ശ്രീമതി സി. കെ. ആശ, ശ്രീ. വി. ആർ. സുനീൽകുമാർ, ശ്രീ. മുഹമ്മദ് മുഹസിൻ</b></p>	<p align="center"><b>ശ്രീ. വി.എൻ വാസവൻ (സഹകരണ- രജിസ്ട്രേഷൻ വകുപ്പ് മന്ത്രി)</b></p>
<p>(എ) സംസ്ഥാനത്തെ പ്രാഥമിക കാർഷിക വായ്പാ സഹകരണ സംഘങ്ങൾ, സഹകരണ ഫെഡറേഷനുകൾ, മറ്റ് സഹകരണ സംഘങ്ങൾ എന്നിവയിലൂടെ സഹകരണ മേഖലയിൽ തൊഴിലവസരങ്ങൾ സൃഷ്ടിക്കുന്നതിന് നടപടികൾ സ്വീകരിച്ചിട്ടുണ്ടോ; വിശദമാക്കാമോ;</p>	<p>(എ) സംസ്ഥാനത്തെ സഹകരണ മേഖലയിലൂടെ തൊഴിലവസരങ്ങൾ സൃഷ്ടിക്കുന്നതിന് നടപടികൾ സ്വീകരിച്ചിട്ടുണ്ട്.</p> <p>1)കേരള ബാങ്ക് മുഖേനതൊഴിലവസരങ്ങൾ സൃഷ്ടിക്കുന്നതിനായി കെ.ബി മിത്ര, കെ.ബി സുവിധ, കെ.ബി.സുവിധ പ്ലസ്, കെ.ബി ജി.എസ്.റ്റി മിത്ര, കെ.ബി.പ്രവാസി കിരൺ, കെ.ബി. പ്രവാസി ഭദ്രത, കെ.ബി.എൽ.റ്റി അഗ്രിക്കൾച്ചറൽ ലോൺ, കെ.ബി.മൈക്രോ ഫിനാൻസ്, എന്നീ വായ്പാ പദ്ധതികൾ നടപ്പിലാക്കിയിട്ടുണ്ട്.</p> <p>2)പ്രാഥമിക സഹകരണ സംഘങ്ങൾ /ബാങ്കുകൾ മുഖേന തനതായ ലോൺ പദ്ധതികൾക്കുപുറമേ ഭിന്നശേഷി വിഭാഗത്തിൽ ഉൾപ്പെട്ടവ്യക്തികൾക്ക് പുതിയ തൊഴിൽ സംരംഭങ്ങൾ ആരംഭിക്കുന്നതിനുള്ള വായ്പാ പദ്ധതിയും ആരംഭിച്ചിട്ടുണ്ട്.</p> <p>3)കേരള വനിത സഹകരണ ഫെഡറേഷൻ ക്ലിപ്തം നമ്പർ -4440 (വനിത ഫെഡ്) മുഖേന അംഗ സംഘങ്ങൾക്ക് ,ഡ്രൈവിംഗ്സ്കൂൾ, നീതി മെഡിക്കൽസ് , ഗാർമെന്റ് പർച്ചേയ്സ് എന്നീ പദ്ധതികൾ മുഖാന്തിരം തൊഴിലവസരങ്ങൾ സൃഷ്ടിക്കുന്നതിന് നടപടികൾ സ്വീകരിച്ചിട്ടുണ്ട്.</p> <p>4) വിവിധ പദ്ധതികളുടെ നടത്തിപ്പുമായി ബന്ധപ്പെട്ട് കൺസ്യൂമർഫെഡറേഷൻ സഹകരണ മേഖലയിൽ തൊഴിലവസരങ്ങൾ സൃഷ്ടിച്ചിട്ടുണ്ട്.</p> <p>5) ടൂർഫെഡിന്റെ തനത് പ്രൊജക്ടായ വർക്കല ഹരിഹരപുരം കായൽ ടൂറിസം പദ്ധതി 2022-23 വാർഷിക പദ്ധതിയിൽ ഉൾപ്പെടുത്തി</p>

		<p>നടപ്പിലാക്കുന്നത് സർക്കാരിന്റെ പരിഗണനയിലാണ്.</p> <p>ടി പദ്ധതി പൂർത്തിയാകുന്നതോടു കൂടി നിരവധി പേർക്ക് തൊഴിൽ നൽകാൻ സാധിക്കുന്നതോടൊപ്പം പ്രാദേശിക വികസനം സാധ്യമാകുന്നതിലൂടെ നിരവധി തൊഴിലവസരം സൃഷ്ടിക്കപ്പെടുമെന്നും പ്രതീക്ഷിക്കുന്നു.</p> <p>6) കൂടുതൽ തൊഴിലവസരങ്ങൾ സൃഷ്ടിക്കുക എന്ന ഉദ്ദേശത്തോടെ കേരള സ്റ്റേറ്റ് ലേബർ കോ-ഓപ്പറേറ്റീവ് ഫെഡറേഷൻ ലേബർ ബാങ്ക് രൂപീകരണം, കൺസൾട്ടൻസി സർവ്വീസ് എന്നിവ ആരംഭിക്കുന്നതിനുള്ള നടപടികൾ സ്വീകരിച്ചു വരുന്നു.</p> <p>7) കേരള സ്റ്റേറ്റ് കോ-ഓപ്പറേറ്റീവ് ഹോസ്പിറ്റൽ ഫെഡറേഷൻ കീഴിൽ ഒരു റിസർച്ച് സെന്ററിന്റെ പ്രവർത്തനം ആരംഭിക്കുന്നതിനുള്ള നടപടി സ്വീകരിച്ചു വരുന്നു. ടി പദ്ധതി പൂർത്തിയാകുമ്പോൾ നിരവധി സ്ഥിരം തൊഴിൽ / തൊഴിലവസരങ്ങൾ സൃഷ്ടിക്കപ്പെടും.</p> <p>8) കേരള സ്റ്റേറ്റ് കോ-ഓപ്പറേറ്റീവ് മാർക്കറ്റിംഗ് ഫെഡറേഷൻ(മാർക്കറ്റ്ഫെഡ്) 24 ഒഴിവുകൾ പി.എസ്.സി.യിൽ റിപ്പോർട്ട് ചെയ്തിട്ടുണ്ട്.</p> <p>9) കേരള സ്റ്റേറ്റ് കോ-ഓപ്പറേറ്റീവ് റബ്ബർ മാർക്കറ്റിംഗ് ഫെഡറേഷൻ (റബ്ബർമാർക്ക്) 13 ഒഴിവുകൾ പി.എസ്.സി. യ്ക്ക് റിപ്പോർട്ട് ചെയ്തിട്ടുണ്ട്.</p>
(ബി)	<p>ഗ്രാമീണ മേഖലയുടെ സമഗ്ര പുരോഗതി ഉറപ്പു വരുത്താൻ പ്രാഥമിക കാർഷിക വായ്പാ സംഘങ്ങളുടെ പ്രവർത്തനം സഹായകരമാകുന്നുണ്ടോ; വിശദമാക്കാമോ;</p>	<p>(ബി) ഉണ്ട്.</p> <p>ഗ്രാമീണ മേഖലകളിലെ കാർഷികവും കാർഷികേതരവുമായ എല്ലാ ദൈനംദിന സാമ്പത്തിക ഇടപാടുകളിലും സേവനരംഗങ്ങളിലും സഹകരണ പ്രസ്ഥാനങ്ങൾ സുപ്രധാന പങ്ക് വഹിക്കുന്നു. ഗ്രാമീണ മേഖലയിൽ പ്രവർത്തിക്കുന്ന 1600 -ത്തിലധികം വരുന്ന പ്രാഥമിക കാർഷിക വായ്പാ സംഘങ്ങളും അവയുടെ 3000 -ത്തിലധികം ശാഖകളും നാടിന്റെ നാനാഭാഗത്തും പ്രവർത്തിക്കുന്നു. സാധാരണക്കാരായ ജനങ്ങളെ സാമ്പത്തികമായി സഹായിക്കുന്നതിലേയ്ക്കായി നിരവധി വായ്പാ പദ്ധതികൾ നടപ്പിലാക്കി വരുന്നു. സാമൂഹ്യ സുരക്ഷാ പെൻഷൻ വിതരണം, കെ. എസ്. ആർ. ടി. സി. പെൻഷൻവിതരണം, ഭിന്നശേഷി വിഭാഗക്കാർക്കായുള്ള പ്രത്യേക വായ്പാ പദ്ധതി,</p>

		<p>തരിശുനില പച്ചക്കറി കൃഷി, കായിക മേഖലയുടെ ഉന്നമനത്തിനായുള്ള ക്രിക്കറ്റ്/ ഫുഡ്ബോൾ/ ബാഡ്മിന്റൺ ടർഫുകളുടെ നിർമ്മാണം, എന്നിവ സാമൂഹിക പ്രതിബദ്ധതയോടെ ഏറ്റെടുത്ത് നടപ്പിലാക്കി വരുന്നു. വൻകിട ബാങ്കുകളാൽ തിരസ്കരിക്കപ്പെടുന്ന സാധാരണക്കാർക്കുള്ള അത്താണിയാണ് സഹകരണ ബാങ്കുകൾ. ഒരേ സമയം സാധാരണ ജനങ്ങളെ സഹായിക്കുന്നതിനും നാടിന്റെ സ്ഥായിയായ വികസന പ്രവർത്തനങ്ങൾക്ക് പണം കണ്ടെത്തുന്നതിനും സഹകരണ ബാങ്കുകൾ /സംഘങ്ങൾ സുപ്രധാന പങ്ക് വഹിക്കുന്നു.</p> <p>കാർഷികേതര വായ്പാ മേഖലയിൽ ചെറുകിടസംരംഭങ്ങൾ ആരംഭിക്കുന്നതിനും ഗ്രാമീണ സേവന മേഖലയിൽ വായ്പകൾ ലഭ്യമാക്കുന്നതിനും, ഭവനരഹിതരായ കർഷകർക്ക് ഭവന നിർമ്മാണത്തിനായി വായ്പകൾ അനുവദിച്ചു വരുന്നു.</p>
<p>(സി) സർക്കാരിന്റെ നൂറുദിന കർമ്മ പദ്ധതിയിൽ ഉൾപ്പെടുത്തി സഹകരണ മേഖലയിൽ തൊഴിലവസരങ്ങൾ സൃഷ്ടിക്കുന്നതിന് സ്വീകരിച്ച നടപടികൾ വെളിപ്പെടുത്താമോ;</p>	<p>(സി) സർക്കാരിന്റെ രണ്ടാം നൂറുദിന കർമ്മ പദ്ധതിയുടെ ഭാഗമായി സഹകരണ മേഖലയിൽ ആകെ 20,000 തൊഴിൽ സൃഷ്ടിക്കുന്നതിന് ലക്ഷ്യമിട്ടിരുന്നു.</p> <p>ടി പദ്ധതി കാലയളവിൽ സഹകരണ വകുപ്പ്/ ബാങ്കുകൾ/സംഘങ്ങൾ എന്നിവയിലൂടെ 522 സ്ഥിരനിയമനങ്ങൾ നൽകുന്നതിന് നടപടികൾ സ്വീകരിച്ചു. കേരള ബാങ്കിൽ നിന്നും ആയിരത്തോളം സ്ഥിര നിയമനങ്ങൾ പി.എസ്.സി. ക്ക് റിപ്പോർട്ട് ചെയ്യുന്നതിനുള്ള നടപടികൾ സ്വീകരിച്ചു വരുന്നു.</p> <p>ടി പദ്ധതി കാലയളവിൽ കേരള ബാങ്ക് മുഖേന വായ്പ പദ്ധതികൾ മുഖാന്തിരം 12000 തൊഴിലവസരങ്ങൾ സൃഷ്ടിക്കുന്നതിനും നടപടികൾ സ്വീകരിച്ചു.</p> <p>ടി പദ്ധതി കാലയളവിൽ ജില്ലകളിൽ PACS മുഖേന വായ്പകൾ മുഖാന്തിരം തൊഴിലവസരങ്ങൾ സൃഷ്ടിക്കുന്ന പദ്ധതി വഴി 5 ലക്ഷം രൂപ വരെയുള്ള വായ്പകൾ നൽകുന്ന 3400 പദ്ധതികളിലൂടെ ഒരു പദ്ധതിക്ക് ഒരു തൊഴിൽ വീതം ആകെ 3400 തൊഴിൽ സൃഷ്ടിക്കുന്നതിനും, 5-10 ലക്ഷം രൂപ വരെയുള്ള വായ്പകൾ നൽകുന്ന 800 പദ്ധതികളിലൂടെ ഒരു പദ്ധതിക്ക് ശരാശരി 2 തൊഴിൽ വീതം ആകെ 1600 തൊഴിൽ സൃഷ്ടിക്കുന്നതിനും, 10-25 ലക്ഷം രൂപ വരെയുള്ള വായ്പകൾ നൽകുന്ന 300 പദ്ധതികളിലൂടെ ഒരു പദ്ധതിക്ക് ശരാശരി 5 തൊഴിൽ വീതം ആകെ 1500 തൊഴിൽ സൃഷ്ടിക്കുന്നതിനും, 25 ലക്ഷം രൂപയ്ക്കു മുകളിൽ വായ്പകൾ നൽകുന്ന 100 പദ്ധതികളിലൂടെ ഒരു</p>	

		<p>പദ്ധതിക്ക് ശരാശരി 5 തൊഴിൽ വീതം ആകെ 500 തൊഴിൽ സൃഷ്ടിക്കുന്നതിനും അപ്രകാരം ആകെ 4600 വായ്പാപദ്ധതികളിലൂടെ 7000 തൊഴിലവസരങ്ങൾ സൃഷ്ടിക്കുന്നതിനും സൃഷ്ടിക്കുന്നതിനും നടപടികൾ സ്വീകരിച്ചു. ഇപ്രകാരം സർക്കാരിന്റെ രണ്ടാം നൂറു ദിന കർമ്മ പദ്ധതിയിലൂടെ 40254 തൊഴിലവസരങ്ങൾ സൃഷ്ടിച്ചിട്ടുണ്ട്.</p> <p>ടി പദ്ധതി കാലയളവിൽ സഹകരണ അപെക്സ് ഫെഡറേഷനുകൾ നേരിട്ട് നടത്തുന്ന പദ്ധതികളിലൂടെ കൺസ്യൂമർ ഫെഡ് മുഖാന്തിരം 15 തൊഴിലവസരങ്ങളും, മാർക്കറ്റ് ഫെഡ് മുഖാന്തിരം 5 തൊഴിലവസരങ്ങളും, വനിതാ ഫെഡ് മുഖാന്തിരം 15 തൊഴിലവസരങ്ങളും, റബ്ബർമാർക്ക് മുഖാന്തിരം 3 തൊഴിലവസരങ്ങളും, എസ്.സി/എസ്.റ്റി ഫെഡ് മുഖാന്തിരം 12 തൊഴിലവസരങ്ങളും ഉൾപ്പെടെ ആകെ 50 തൊഴിലവസരങ്ങൾ സൃഷ്ടിക്കുന്നതിനും നടപടികൾ സ്വീകരിച്ചു.</p> <p>വായ്പേതര സംഘങ്ങൾ മുഖേന 450 തൊഴിലവസരങ്ങൾ സൃഷ്ടിക്കുന്നതിനും നടപടികൾ സ്വീകരിച്ചു.</p>
(ഡി)	<p>സഹകരണ മേഖലയും തദ്ദേശസ്വയംഭരണ സ്ഥാപനങ്ങളും യോജിച്ച് തൊഴിലവസരങ്ങൾപ്പെടെ ഗ്രാമീണ മേഖലയുടെ പുരോഗതിക്കുള്ള പ്രവർത്തനങ്ങൾ നടത്താൻ ഉദ്ദേശിക്കുന്നുണ്ടോ; വിശദമാക്കാമോ?</p>	<p>(ഡി) സഹകരണ മേഖലയും തദ്ദേശ സ്വയം ഭരണ സ്ഥാപനങ്ങളും യോജിച്ച് തൊഴിലവസരങ്ങൾ ഉൾപ്പെടെ ഗ്രാമീണ മേഖലയുടെ പുരോഗതിയ്ക്കുള്ള പ്രവർത്തനങ്ങൾ നടത്തുന്നതു സംബന്ധിച്ച് സഹകരണ വകുപ്പ് പ്രത്യേക പദ്ധതികൾ ആവിഷ്കരിച്ചിട്ടില്ല.</p> <p>തദ്ദേശ സ്വയം ഭരണ സ്ഥാപന തലത്തിൽ 1000 - ൽ 5 പേർക്ക് തൊഴിലവസരങ്ങൾ സൃഷ്ടിക്കാനുള്ള പദ്ധതിയുടെ കർമ്മ പദ്ധതി തയ്യാറാക്കുന്നതിനുള്ള ചർച്ചകളുടെ ഭാഗമായി ടി പദ്ധതി നടപ്പിലാക്കിയാൽ ചുവടെ പറയുന്ന മേഖലകളിൽ സഹകരണ വകുപ്പിന് പ്രവർത്തനങ്ങൾ നടത്താൻ കഴിയും എന്ന് അറിയിച്ചിട്ടുണ്ട്.</p> <p>1. തദ്ദേശ സ്വയംഭരണ സ്ഥാപന തലത്തിൽ 1000 ൽ 5 പേർക്ക് തൊഴിലവസരങ്ങൾ സൃഷ്ടിക്കുന്നതിനുള്ള പദ്ധതിയിൽ പുതിയ സംരംഭങ്ങൾ ആരംഭിക്കുന്നതിനും നിലവിലുള്ളവ വിപുലീകരിക്കുന്നതിനും ആവശ്യമായ ഹ്രസ്വകാല-ദീർഘകാല വായ്പകൾ സഹകരണ ബാങ്കുകൾ/ സംഘങ്ങൾ വഴി നൽകാൻ കഴിയും. ചെലവിന്റെ നിശ്ചിത ശതമാനം സംഘങ്ങൾ/ ബാങ്കുകളുടെ ഫണ്ടിൽ നിന്നുള്ള വായ്പയായും സർക്കാർ</p>

ധനസഹായം ഉണ്ടെങ്കിൽ അത് വായ്പ/സബ്സിഡി ആയും വിതരണം ചെയ്യാവുന്നതാണ്.

2. ഇപ്രകാരമുള്ള വായ്പ പദ്ധതികളിലൂടെ പ്രാദേശികമായ ഉല്പന്നങ്ങൾ നിർമ്മിക്കുന്ന പദ്ധതികൾ ഉണ്ടെങ്കിൽ, ആയതിൽ ബന്ധപ്പെട്ട സഹകരണ സ്ഥാപനത്തിനും പങ്കാളിത്തം ഉണ്ടെങ്കിൽ ഉല്പന്നങ്ങൾ COOP MART കൾ വഴി വിതരണം ചെയ്യുന്നതിനുള്ള പദ്ധതികൾ ആവിഷ്കരിക്കാവുന്നതും COOP MART വഴി ഓൺലൈൻ വ്യാപാര സാധ്യതകൾ പരമാവധി പ്രയോജനപ്പെടുത്താവുന്നതും ഇത്തരം ഉല്പന്നങ്ങൾക്ക് കൃത്യമായ വിപണി കണ്ടെത്താൻ കഴിയുന്നതുമാണ്.

3. ഓരോ തദ്ദേശ സ്വയംഭരണ സ്ഥാപനത്തിലും നടപ്പിലാക്കാൻ ഉദ്ദേശിക്കുന്ന പ്രാദേശിക വികസന പദ്ധതിയിൽ അതാത് തദ്ദേശ സ്വയംഭരണ സ്ഥാപനത്തിലെ മികച്ച പ്രവർത്തനം കാഴ്ച വയ്ക്കുന്ന പ്രാഥമിക സഹകരണ ബാങ്കിനെ പങ്കാളിയാക്കുന്നത് ഉചിതമായിരിക്കും.

4. വർക്ക് ഫ്രം ഹോം അസൗകര്യമുള്ള യുവജനങ്ങൾക്കായി വാടക അടിസ്ഥാനത്തിൽ Plug and Play അധിഷ്ഠിത തൊഴിലിടങ്ങൾ ഒരുക്കുന്ന പദ്ധതികൾ സഹകരണ ബാങ്കുകൾ / സംഘങ്ങൾ വഴി നടപ്പിലാക്കാവുന്നതാണ്.

5. ഓൺലൈൻ ഓർഡർ പ്രകാരം സാധനങ്ങൾ എത്തിച്ചുകൊടുക്കുന്ന പദ്ധതികളിൽ ടി ലക്ഷ്യത്തോടുകൂടി പ്രവർത്തിക്കുന്ന യുവജന സഹകരണ സംഘത്തിന്റെ സേവനം പ്രയോജനപ്പെടുത്താവുന്നതാണ്.

6. പ്രാദേശിക സാമ്പത്തിക വികസന പരിപാടികളുടെ ഫണ്ടുകൾ അതാത് തദ്ദേശസ്ഥാപനത്തിലെ തെരഞ്ഞെടുത്ത സഹകരണ സംഘങ്ങൾ/ബാങ്കുകൾ വഴി കൈകാര്യം ചെയ്യാവുന്നതാണ്.

സെക്ഷൻ ഓഫീസർ